

سید شاہِ مدن

اٹھارہویں صدی عیسوی کا ایک مجاہد و اکابر اقبالِ حسین

سورہ احزاب کے آخری رکوع میں اللہ پاک کا فرمان ہے:

يَا أَيُّهَا الَّذِينَ آمَنُوا اتَّقُوا اللَّهَ وَتَوَكَّلُوا قَوْلًا سَدِيدًا
 اے ایمان والو! ڈرتے رہو اللہ سے اور کہو سیدھی بات، کہ سنو اور دے تم کو تمہارے کام، اور بچتے تم کو تمہارے گناہ اور جو کوئی کہے پر چلا اللہ کے اور اس کے رسول کے اس نے پائی قُوْنًا عَظِيْمًا (احزاب، ۱۰۱) مراد

احادیث سے معلوم ہوتا ہے محمد رسول اللہ صلی اللہ علیہ وسلم اس آیت مقدرہ کی ججہ اور کلاح کے خطبات میں بالعموم تلاوت فرمایا کرتے تھے۔ یہ سنت آج تک جاری ہے، لیکن بد قسمتی سے عام مسلمان، عربی زبان سے ناواقف ہونے کی بنا پر ان خطبات کا پورا فائدہ نہیں اٹھاپاتے، اس قرآنی ہدایت کے سہ سہری مطالعہ سے بھی کئی باتیں واضح طور پر سامنے آتی ہیں: اول یہ کہ مسلمانوں کو ہر حال میں خدا کا خوف کرنا چاہئے۔

دوم، یہ کہ انھیں ہر حال میں جاہدہ حق پر قائم رہنا چاہئے، گفتگو، عہد و پیمان اور تمام معاملات میں سیدھی اور بے ٹوک بات کہنی چاہئے، کسی بھی مصلحت یا مہانت کی بنا پر حق و صداقت کا دامن نہیں چھوڑنا چاہئے۔

سوم، جو لوگ اس راہ پر گامزن ہوں گے، ان کے لئے خداوند کون د مکان کا وعدہ ہے کہ ان کے کام سنوار دیئے جائیں گے، گناہ معاف ہو جائیں گے اور وہ اپنی مراد کو پہنچیں گے۔

عہد رسالت اور اس کے بعد، جب تک مسلمان قرآن کی تعلیمات پر عمل کرتے رہے، بیشک اللہ کا وعدہ پورا ہوتا رہا۔ ان پر انعام و اکرام کی بارشیں ہوتی رہیں، فتح و نصرت ان کے قدم چومتی رہی، لیکن جوں جوں ان کا تعین قرآن سے کم ہوتا گیا، ان میں سیاسی، اقتصادی اور فکری زوال آتا گیا، وہ فرقوں میں تقسیم ہونے لگے اور بالآخر ان کی اجتماعی قوت ہی بکھر کر رہ گئی، مسلمانوں کی اپنے سرشتیہ حیات سے ددری، دنیا داری، دین سے انحراف، اغراض اور مصلحت پرستی کے چرٹتے ہوئے سیلاب کے نتیجے میں، ان کے اندر ایک ایسے طبقہ کا ظہور ہوا جو اپنی ذاتی مسلتخوں اور اغراض و مقاصد کی تکمیل کے لئے، قرآن کا علم رکھتے ہوئے بھی اس بے چشم پوشی کرنے لگا۔ اس گروہ کے اثرات نے مسلمانوں کی ایک بڑی تعداد کو آج جس منزل پر لاکھڑا کیا ہے وہ محتاج بیان نہیں ہے۔ تاہم مسلمانوں میں ایسی شخصیتیں بھی پیدا ہوتی رہی ہیں جو بظاہر دنیا دہرتھے۔ لیکن اللہ کے احکامات ہی کو متاع حیات سمجھتے تھے اور وقت پڑتا تو جان، مال اور جاہ و منصب کی قربانی میں بھی انھیں تامل نہ ہوتا بلکہ احکام الہی کی تعمیل میں متاع جان بھی تار کرنے سے دریغ نہیں کرتے تھے۔

تاریخ ہند کی اٹھارہویں صدی عیسوی کے تیسرے ربع میں، صوبہ اودھ میں ہیں ایک ایسی ہی شخصیت نظر آتی ہے جو عوام میں آج بھی شاہ مدن کے نام سے معروف ہے۔ اکبر الہ آبادی مرحوم نے شاہ مدن کے کردار سے شاعر ہو کر یہ غالباً یہ شعر کہا تھا:

بڑھالی شیخ نے داڑھی اگرچہ سن کی سی

مگر وہ بات کہاں مولوی مدن کی سی

شاہ مدن دینی علوم سے بہرہ ور ہوتے ہوئے، بظاہر دنیا داری میں گھرے ہوئے تھے۔ حاکم وقت کے مقرب، جاگیر دار اور صاحب ثروت آدمی تھے لیکن نظر بہر حال آخرت پر کھٹی حق و باطل کے فرق کو خوب پہچانتے تھے، حاکم کون و مکان کی رضا اور اس کے احکام کی پابندی میں حاکم وقت کی رضا اور دنیا کی نعمتیں ان کی نگاہ میں بیچ بھٹس۔

شاہ مدن صاحب کا پورا نام سید شرف الدین تھا۔ آپ کے والد ماجد جموی گیلانی تھے۔

غلام علی نقوی، اودھ کا مشہور مورخ رقم طراز ہے کہ آپ کا سلسلہ نسب حضرت غوث الثقلین محی الدین عبدالقادر جیلانی سے ملتا ہے۔ آپ نہایت دانا، خوش خلق، نیک خصال اور پاکیزہ صفات تھے۔ ابتدائی سے نواب صفدر جنگ کی مصاحبت میں رہے اور آپ کو اس کے مصاحبوں میں خاص مقام حاصل تھا۔ صفدر جنگ کی وفات کے بعد، آپ کچھ دنوں کے لئے بنگال چلے گئے تھے۔ وہاں کے ناظم، اللہ وردی خاں نے آپ کو اپنا شیر نالیاء اللہ وردی خاں کے انتقال کے تقریباً فوراً بعد، بنگال میں انگریزی اقتدار قائم ہو جانے کی وجہ سے شاہ مدن دوبارہ اودھ چلے آئے اور شاہ آباد، جو ثنا جہاں پور کے قریب دلیر خاں کا آباد کیا ہوا قصبہ ہے، قیام پذیر ہو گئے، آپ جلد ہی نواب شجاع الدولہ کے دربار سے وابستہ ہو گئے۔ شجاع الدولہ نے آپ کی بڑی قدر و منزلت کی اور آپ کو خالص پور کا علاقہ جاگیر میں دیا۔ شاہ مدن نے خالص پور کو اپنا مستقر بنا لیا۔

شاہ مدن صاحب کافی خوش حال تھے۔ کہا جاتا ہے کہ ان کے پاس ایک لاکھ روپے سالانہ آمدنی کی جاگیر تھی۔

شاہ مدن کی فارغ البالی دنوں نواب شجاع الدولہ سے تقرب اور دین سے لگاؤ ہونے کی وجہ سے، آپ دنیاوی طور پر بڑے آدمی تھے اور معزز و محترم بھی۔ شاہ مدن صاحب صاحب ثروت اور شجاع الدولہ سے خصوصی تعلقات کے باوجود، قرآن کی ہدایات کو ہر حال میں مقدم جانتے تھے۔ ان کی نگاہ دنیاوی عیش و تنعم اور زندگی کے مطالبے میں آخرت کی زندگی زیادہ اہم تھی۔ شاہ صاحب کی زندگی میں ایک ایسا بھی وقت آیا کہ ایک طرف شجاع الدولہ سے تعلقات کا تقاضا یہ تھا کہ اس کے منشا پر، جو صرتاً حق کے خلاف تھا، عمل کیا جائے اور دوسری

۱۔ عمار السعادت (مطبوعہ نول کشور پریس، ممبئی، ص ۱۱۰) ۲۔ عمار السعادت ص ۱۱۰ نامہ مظفری ص ۲۲۱ ۳۔ نامہ مظفری ص ۲۲۹ ۴۔ چھٹی نمائش، رقعات (مطبوعہ ص ۱۰۶) ۵۔ فیض بخش، تعلیمی (علی گڑھ مطبوعہ ص ۲)۔ لیکن نامہ مظفری کے مولف کا بیان ہے کہ شاہ صاحب کو ۱۱ لاکھ روپے سالانہ کی جاگیر اودھ کے نواب دی تھی اور ۱۱ لاکھ روپے سالانہ کی جاگیر حانظ رحمت خاں کی طرف سے آپ کو دی گئی تھی، ملاحظہ ہو نامہ مظفری ص ۲۲۸

طرف نگاہ میں قرآن کی ہدایت بھی تھی کہ ”جو بات کہو سیدھی کہو“ جس کے دل میں اللہ نے گھر کر لیا ہو، اس کی نگاہ میں دنیاوی حاکموں کی کیا حقیقت ہو سکتی ہے۔ شاہ مدن بھی ایسے نازک وقت میں، استقلال کے ساتھ، شجاع الدولہ کے منشاء کے خلاف حق ہی پر قائم رہے۔ اس پورے واقعہ کا تاریخی پس منظر یوں ہے کہ ۱۷۷۷ء میں مرہٹوں نے شمالی ہندوستان کی بیشتر ریاستوں کو مطیع کرنے کے بعد براہ روہیل کھنڈ، صوبہ اودھ پر حملہ کرنے کا منصوبہ تیار کیا تھا۔ اس منصوبہ کے تحت، مرہٹوں نے حافظ رحمت خاں کے سامنے تین شرطیں رکھیں۔ اول، اگر روہیلے مراٹھوں کے ساتھ مل کر شجاع الدولہ کی مملکت کو فتح کرنے میں معاون ہوں گے تو اس کے بدلے میں مراٹھے نصف مفتوحہ علاقہ روہیلوں کے حوالہ کر دیں گے۔

دوم، اگر وہ مراٹھوں سے جنگی تعاون کے لئے رضامند نہ ہوں، تو مراٹھوں کو بغیر کسی جزا کے، اپنے مقبوضات سے گزر جانے دیں گے۔ اس کے عوض میں مراٹھے چالیس لاکھ کے مقابلے سے دستبردار ہو جائیں گے جس کا معاہدہ گزشتہ سال، شجاع الدولہ اور روہیلوں سے ہو چکا ہے۔ سوم، اگر حافظ رحمت خاں مندرجہ بالا شرطیں تسلیم نہیں کرتے تو مراٹھے پہلے ان کے مقبوضات تاراج کر دیں گے، بعد ازاں، وہ شجاع الدولہ پر حملہ آور ہوں گے۔

اس میں کوئی شک نہیں کہ فوجی اعتبار سے مراٹھے کافی طاقتور تھے، لیکن اخلاقی پستی اور

۱۷۷۷ء گلستان رحمت، ص ۸۲، حافظ رحمت کا مراسلہ مورخہ ۲۸ اکتوبر ۱۷۷۷ء، بنام لارڈ ہسٹنگز دستاویز نمبر ۱۱، ضمیمہ (فارن ڈپارٹمنٹ) نیشنل آرکائیوز، نئی دہلی، ص ۲۱۔

Calendar of Pension Correspondence vol IV, 401

۱۷۷۷ء سر جادو ناتھ سرکار نے مرہٹوں کے مظالم اور اخلاقی پستی کا ایک مختصر جائزہ، بمعصر تاریخی اور ادبی ماخذوں کی مدد سے لیتے ہوئے لکھا ہے کہ ۱۷۸۳ء میں گوپال چند کے دوران بیک وقت چھ مرہٹہ فوجیوں نے ایک ایک عورت سے جبراً منہ کالا کیا۔ ۱۷۷۲ء کے بعد مرہٹوں نے جب بنگال پر یلغار کرنی شروع کی، تو بقول ایک بنگالی شاعر گنگا رام، مرہٹوں نے عورتوں سے سونے اور چاندی کے زیورات چھین لئے، بعضوں کے ہاتھ، کسی کے کان اور ناک تراش لی اور کچھ کو بے جھجک ہلاک کر ڈالا۔ مرہٹوں نے عورتوں کی گردنوں میں رسی ڈال

عہد شکنی کی وجہ سے کسی بھی فریق کے لئے ان کے وعدوں پر اعتماد کرنا دشوار تھا۔ بد قسمتی سے حافظ رحمت خاں کے سامنے کئی مسئلے تھے۔ روہیلے خانہ جنگی اور باہم رشک و حسد سے اپنی عسکری صلاحیتیں کھو چکے تھے۔ گزشتہ چند برسوں سے وہ مستقل مرہٹوں کی لوٹ مار کا شکار ہو رہے تھے جس کے نتیجے میں انھیں ۱۷۷۱ء کو شجاع الدولہ سے ایک معاہدہ کرنا پڑا تھا جس کے تحت، حافظ رحمت خاں نے روہیلوں کی باز آباد کاری اور آئندہ مرہٹوں کے خلاف فوجی تحفظ کے عوض چالیس لاکھ روپے قبول کر لئے تھے۔ علاوہ ازیں مراٹھے ایک بڑی فوج کے ساتھ روہیلوں کی سرحد کے قریب خیمہ زن تھے اور ان کی پیش کردہ شرائط کو یکدم ٹھکرا کر، فوری طور پر، قتل و غارت گری کو دعوت دینا تھا۔ ان حالات کا تقاضا یہ تھا کہ شجاع الدولہ کو، جو اب معاہدہ کی رو سے روہیلوں کا حلیف تھا مطلع کر دیا جائے اور یہ سہی کی جائے کہ روہیلوں کو چالیس لاکھ روپیوں کی ادائیگی سے بھی بچایا جائے۔ چنانچہ حافظ صاحب

(بقیہ حاشیہ) کرگھیڈ لے جاتے اور مظلوم عورتوں کی آہ دہکا کی پردہا کیے بغیر کیے بعد دیکر سے کئی کئی اذکار اپنی نفسانی ہوس کی تسکین کرتے۔ انھوں نے مکانوں اور مندروں کو، مسما کرنے اور جلانے میں بھی تامل نہیں کیا..... ایک اور بنگالی، وینیشور دیا لاسکر لکھتا ہے کہ شاہراہ کی فوج رحیم کے جذبات سے یکسر عاری ہے، وہ حاملہ عورتوں، بچوں، برہمنوں اور غریبوں کو بھی قتل کرنے سے نہیں چمکی پتی۔

کم دیش اسی طرح کی باتیں بعض مسلمان مورخین اور فرانسسیسی ڈاگنریزی تجارتی کمپنیوں کے نمائندوں نے بھی لکھی ہیں۔ تفصیلات کے لئے ملاحظہ فرمائیں:-

Fall of the Mughal Empire Vol. I PP 86-87, 86-89

مراٹھوں کے اخلاق سوزا اور شرمناک حرکتوں سے بیزار ہو کر راجپوتوں نے زبردست پابندی اجنوری ۱۷۵۱ء کو

جے پور میں بلوہ کر دیا۔ اس بلوہ میں تقریباً دو ہزار مراٹھے ہلاک اور بہت سے زخمی ہوئے۔ ملاحظہ ہو۔

Fall of the Mughal Empire Vol. II P.P. 303-05,

Aitchison, A collection of Treaties, Engagements... Vol II P.P.

Home Miscellaneous Records (India office) 1774, SN. 37

(New Delhi National Archives) P. 205.

نے شجاع الدولہ کو صورتِ حال سے آگاہ کرتے ہوئے یہ واضح کر دیا کہ روہیلے، مراٹھوں کے ساتھ کسی طرح کے اتحاد کے لئے تیار نہیں ہیں بشرطیکہ نواب مذکورہ انھیں چالیس لاکھ روپے کی ادائیگی کا تمسک لوٹادیں، جو روہیلوں نے گزشتہ سال انھیں دیا تھا۔

شجاع الدولہ مراٹھوں کی سرگرمیوں پر پہلے ہی سے نظر رکھے ہوئے تھا۔ اسے یہ علم ہو چکا تھا کہ مراٹھے، روہیلوں سے گفت و شنید کر رہے ہیں۔ اسے خوف تھا کہ اگر روہیلوں کا مراٹھوں سے اتحاد ہو گیا تو اس کو بہت دشواریوں کا سامنا کرنا پڑے گا۔ اس ممکنہ اتحاد کو روکنے کے لئے اس کی نظر انتخاب شاہ مدن پر پڑی۔ اس نے شاہ صاحب کو حافظ رحمت خاں کی خدمت میں پورے اختیار سے روانہ کر دیا کہ شاہ صاحب روہیلوں کو مراٹھوں سے الگ کرنے کے سلسلہ میں جو بھی طریقہ اختیار کریں گے اسے قبول ہوگا۔

شجاع الدولہ نے شاہ مدن کو اس اہم سفارت کے لئے دو وجہوں سے منتخب کیا تھا۔ اول، روہیلے شاہ مدن کا بڑا احترام کرتے تھے اور ان کو صادق القول جانتے تھے۔ دوم، شجاع الدولہ کو یقین تھا کہ شاہ صاحب کے درمیان میں آجلنے کے بعد روہیلے ہر صورت سے مطمئن ہو جائیں گے اور ہر وقت مراٹھوں کی بیخار کا رخ روہیلوں کے مقبوضات تک

۱۔ گلستانِ رحمت، ص ۱۸۶-۱۸۷ الف، Transaction in Bengal P. 11
۲۔ تفصیلات کے لئے ملاحظہ ہو Calendar of Persian Correspondence
Vol. IV, P. 224

۳۔ مستجاب خاں رقم طراز ہیں: ”سید شاہ مدن کی مشابہ زبان من است..... انچہ گفتم من وعن گزارش خواہید ساخت، یقین تصور فرمائید۔ چیزی کہ کہ مشاۃ الیہ مقرر خواہد بود، سروازاں تفاوت نخواہم کرد کہ سافقتہ و پر داختمہ او منظور است، گلستانِ رحمت، ص ۱۸۵-۱۸۶ الف، مزید تفصیلات کے لئے

ملاحظہ فرمائیں حافظ رحمت خاں کا خط بنام سہنگز، بحوالہ - Hastings and the Rohilla war P.P. 300-02. Calendar of Persian Correspondence 200

ہی محدود ہوگا اور خود اس کی نگرانی جنگ و جدال سے محفوظ ہوگی۔

شجاع الدولہ کا اندازہ درست تھا۔ شاہِ مدن کی یقین دہانی کے بعد کہ شجاع الدولہ ابتداً خود روہیلوں کی مدد کو آ رہا ہے اور مراٹھوں کے استیصال کے بعد وہ چالیس لاکھ کا تمسک بھی لوٹا دے گا۔ حافظ رحمت خاں نے منتظر اٹھا لیچپوں کو صاف جواب دے کر واپس کر دیا۔ مراٹھوں کی فوج کے ایک حصہ نے ۱۹ مارچ ۱۷۶۲ء کو کوجی ہوکر کی قیادت میں حملہ کر دیا اور اسد پور، سنبھل وغیرہ کو تاراج کرنا شروع کر دیا۔ ۲۰ مارچ ۱۷۶۲ء کو شجاع الدولہ بھی انگریزی توپ خانہ کے ساتھ جس کی قیادت جنرل بارکر کر رہا تھا، رام گھاٹ آن پہنچا۔ مراٹھوں کی اصل فوج جو دریائے گنگا کے دوسرے کنارہ پر خمہ زن تھی۔ شجاع الدولہ کی آمد کی خبر پا کر چالیس میل اندر دن دو آب، غالباً موجودہ علی گڑھ کے قریب مہٹ آئی۔ دریں اثنا، شجاع الدولہ کی انگریزی توپ خانہ کی معیت میں آمد کی خبر ملتی ہی کوجی ہوکر نے اسد پور کا محاصرہ اٹھالیا اور بسوں کی طرف کوچ کر گیا۔ تقریباً اسی وقت (۲۲ مارچ ۱۷۶۲ء) کو حافظ رحمت خاں بھی اپنی فوج کے ساتھ رام گھاٹ پر شجاع الدولہ سے آن ملے۔ مگر وہ کوجی کے بسوں کی طرف کوچ کر جانے کی وجہ سے سخت مضطرب تھے۔ آپ دوسرے ہی دن، اپنے عم زاد دونوں سے خاں

۱۸۵-۱۸۶ Macpherson W.C. Soldiering in India, London (1928) P. 119.

بہاری لال، احوال نجیب الدولہ، علی گڑھ، مخطوط، ص ۱۷۰، شیوپرساد تریاخوج بخش، علی گڑھ، مخطوط، ۱۹۲ الف
۱۷۹ Soldiering in India P. 119، بہاری لال، ص ۱۷۰ گلستانِ رحمت، ص ۱۸۱ الف

۱۸۰ Soldiering in India P. 121، ہرچرنداس، منتخب گلزارِ شجاعی، مخطوط
برٹش میوزیم، لندن، ص ۲۱۲ الف
IV. 251

۱۸۱ Calendar of Persian Correspondence IV P. 251
۱۸۲ Calendar of Persian Correspondence IV P. 251

ہرچرنداس، ص ۲۱۲ الف، گلستانِ رحمت ص ۱۸۹ ب

مرحوم کے اخلاف کے ناموس کے تحفظ کے خیال سے بسولی روانہ ہو گئے۔ شجاع الدولہ نے، حافظ صاحب کی مدد کے لئے جلد ہی پہنچنے کا وعدہ کر کے انھیں رخصت کیا، لیکن وہ اپنی روانگی کسی نہ کسی بہانہ سے اتنا ہی گیا۔ حافظ صاحب کے بسولی پہنچنے سے پہلے تکوچی نے اس پر حملہ کر کے خوب مار چٹائی، اور دونوں نے خاں مرحوم کے دیوان، کاہنمل کو کپڑے لے گئے۔ بسولی کے بعد تکوچی نے سنبھل اور مراد آباد پر حملہ کر کے ان شہروں کو بری طرح لوٹا۔ اس کا ارادہ رام پور تک لینا تھا لیکن حافظ رحمت خاں کی آمد کی اطلاع ملنے ہی اسے یہ بھی خدشہ ہوا کہ اگر شجاع الدولہ بھی انگریزی فوج کے ساتھ روہیلوں کی مدد کے لئے آگیا تو وہ روہیلکنڈ میں بری طرح گھر جائے گا۔ اس نے رام گھاٹ سے پچاس میل شمال میں پتھ کے قریب گنگا عبور کی اور علی گڑھ میں اصل مراٹھا فوج میں شامل ہو گیا۔ شجاع الدولہ اس دوران خاموش تماشائی رہا اور اس نے روہیلوں کے تحفظ کے لئے کوئی قدم نہیں اٹھایا۔

ایک طرف شمالی ہندوستان میں مرہٹے، قتل و غارت گری اور لوٹ میں مصروف تھے اور دوسری طرف پونا میں آنجہانی پیشوا کی شخصیت کے خلاف رنگونا تھا۔ روڈ پیشوا بن گیا۔ ایسا جی اور تکوچی ہو کر، جو شمالی ہند میں سرگرم عمل تھے، اس صورت حال سے گھبرا گئے، انھوں نے شجاع الدولہ سے معمولی شرائط پر صلح کر لی اور ۵ مئی ۱۷۶۴ء کو پونا کی طرف کوچ کر گئے۔ مراٹھوں کی مراجعت نے شجاع الدولہ کے لئے شمالی ہند میں میدان صاف کر دیا۔ روہیلے آپسی نفاق سے ویسے ہی کمزور تھے، حالیہ مراٹھا پیش قدمی نے انھیں اور منہل کر دیا تھا۔ شجاع الدولہ نے انھیں اور کمزور کرنے کے لئے، روہیلہ سرداروں میں سیاسی حکمت سے کام لیتے ہوئے مزید نفاق کے بیج بوس دیئے۔ بہت سے سرکردہ روہیلہ سرداروں

۱۷۶۱ Calendar of Persian Correspondence IV 251

۱۷۶۸ Soldiering in India P. 122، پیشوا دفتر ریکارڈوں، جلد ۲۹، ص ۲۷۸

۱۷۶۱ Calendar of Persian Correspondence IV 481

۱۷۶۱ الف، طہاسپ مکین، طہاسپ نامہ (علی گڑھ مخطوطہ) ص ۱۸۳، الف، شیوپرساد، ۱۹۲۰

کی اخلاف کو انعام و اکرام اور مستقبل میں مزید انعامات کا وعدہ کر کے، انھیں حافظ رحمت خاں سے منحرف کر دیا۔

دوسری طرف حافظ رحمت خاں نے اپنی پوری توجہ چالیس لاکھ کے تمسک کی واپسی پر مبذول کی۔ آپ نے عبداللہ خاں کشمیری اور خان محمد خاں کو تمسک کی واپسی کے لئے شجاع الدولہ کے پاس ناماندہ بنا کر بھیجا، کیونکہ شاہ مدن ان کو واپسی کا یقین دلا گئے تھے مگر شجاع الدولہ نے عبداللہ خاں اور خان محمد خاں کو تمسک دینے سے منع کر دیا اور اس سے بھی منکر ہو گیا کہ اس نے شاہ مدن کو کھلی اختیار دے کر سفارت پر مقرر کیا تھا۔ شجاع الدولہ کے رویہ سے ناامید ہو کر عبداللہ خاں اور خان محمد خاں نے شاہ مدن صاحب کی توجہ اس معاہدہ کی طرف مبذول کی جو انھوں نے تمسک کے سلسلہ میں حافظ صاحب سے کیا تھا۔ شاہ مدن صاحب نے اگرچہ ہوتا تو آج کل کی زبان میں ڈپلومیسی (Diplomacy) یا مصلحت اختیار کر کے، شجاع الدولہ کے بیان تائید کر دیتے یا ممانعت سے کام لے کر خاموش ہو جاتے لیکن شاہ مدن صاحب کا مزاج ہی دوسرا تھا وہ جاگیردار اور درباری ہونے سے زیادہ ایک مسلمان تھے اور احکام خداوندی کی خلاف ورزی کر کے دنیاوی فائدہ کے حصول کے لئے تیار نہ تھے۔ آپ نے بھرے دربار میں یہ اعلان کر دیا کہ شجاع الدولہ نے انھیں مختار کل بنا کر ریڈیلوں کے پاس بھیجا تھا اور اس بات کی بھی تصدیق کر دی کہ انھوں نے نواب شجاع الدولہ کے حکم کی تعمیل میں ریڈیلوں کو پانچ لاکھ روپیوں کے تمسک کی واپسی کا وعدہ بھی کیا تھا۔ شاہ صاحب کی صاف گوئی نے شجاع الدولہ کو سخت برہم کر دیا اور وہ یہ کہتا ہوا زانخانہ میں چلا گیا کہ اس کے ساتھ سازش کی گئی۔ خان محمد خاں اور عبداللہ کشمیری نے تمام رد واد حافظ رحمت خاں کو سنادی۔

۱۹۲ الف ب، گل رحمت، ص ۱۸۰، Malleson, Life of

Warren Hastings. 1892 P. 149

۱۹۱ الف ب، تاریخ افغانان، ص ۵۲-۵۰

۱۹۲ الف ب، اخبار حسن، ص ۶۶-۶۵

اس میں کوئی شبہ نہیں کہ شاہ مدن کی صاف گوئی نے شجاع الدولہ کے وقار کو بربستہ
 چھینس بہو نچالی لیکن وہ شاہ صاحب کے خلاف فوراً کوئی اقدام مصلحتاً نہ کر سکا۔ بہر نوع اس
 چالیس لاکھ روپے کی ادائیگی کو شجاع الدولہ نے روہیلوں کے خلاف فوج کشی کا بہانہ بنا کر
 انگریزوں کے تعاون سے ۱۷۷۸ء میں روہیل کھنڈ پر حملہ کر دیا۔ میران پور کٹرہ (شاہ جہاں پور)
 میں حافظ رحمت خاں اور ان کے حلیف وفادار روہیلوں نے کمال بے جگری سے مدافعت نہ
 جنگ لڑی۔ حافظ رحمت خاں میدان جنگ میں لڑتے ہوئے شہید ہو گئے۔ دو ہزار سے زائد
 روہیلے دادِ شجاعت دیتے ہوئے کام آئے۔ حافظ رحمت خاں کا سر سلطان خاں برہتچ نے
 قلم کر کے شجاع الدولہ کو پیش کیا۔ شجاع الدولہ نے حافظ رحمت کا سر یکے بعد دیگرے مظفر جنگ
 (نواب فرخ آباد) ضابطہ فرزند خجیب الدولہ جو اس کے حلیف تھے، کے سامنے شناخت
 کے لئے پیش کیا۔ دونوں نے تصدیق کر دی کہ وہ سر حافظ صاحب کا ہے۔ بعد ازاں حافظ
 صاحب کا سر غائباً شہزاد شاہ مدن صاحب کے سامنے شناخت کے لئے پیش کیا گیا۔ شاہ
 صاحب نے فرمایا: ”ہاں یہ سراسی شہید کا ہے۔“ نواب شجاع الدولہ اپنا غصہ نہ ضبط کر سکا اور
 چند دنوں بعد بسولی پہنچ کر اس نے شاہ مدن کو قید کر دیا اور ان کی املاک و جاگیر ضبط کر لیں۔ شاہ

۱۔ غلام حسین طباطبائی، سیر المتاخرین، نول کشور، ص ۹۲۹، اخبارات، ۲۷ اپریل ۱۷۷۷ء
 ۲۔ Select Committee (India office) P. 491 عماد السعادت ۱۱۶
 ۳۔ گرہلے، تاریخ اودھ (علی گڑھ مخطوطہ) ص ۱۴۴ الف، گل رحمت، ص ۱۶۲، منشی حیرت کانسٹہ
 ۴۔ درنامہ (علی گڑھ مخطوطہ) ص ۵۷، غلام علی بکھے ہیں، ”شاہ مدن مرثہ پریم کردہ گفت“ بلے، این سر سر
 بہان مسلمان است“ عماد السعادت، ص ۱۱۶، مولف گلستان رحمت کا بیان ہے کہ شاہ مدن نے یہ شعر
 بھی پڑھا ہے۔ سر شہدائے بر نیزہ می زدن نفس کہ معراج مرداں بہین است و بس۔ گلستان رحمت، ص ۱۱۶
 ۵۔ گرہلے، ص ۴۴ الف، درنامہ، ص ۲۷، عماد السعادت، ص ۱۱۶، گلستان رحمت، ص ۱۱۶
 ۶۔ خیر الدین الہ آبادی کا بیان ہے کہ شجاع الدولہ کیلئے شاہ مدن کے حافظ رحمت خاں کے لئے ”شہید“ کہنا
 شدید ناگوار ہوا اور اس نے فوراً سوال کیا کہ اگر حافظ رحمت شہید ہوئے تو اس کے معنی یہ ہیں کہ میں بیزیر ہوں

صاحب چھ ماہ تک قید رہے اور اسی عالم میں قید حیات سے رہائی پائی۔
 شاہ دن صاحب کی گرفتاری اور عالم قیدی میں قید حیات سے رہائی، بطور تاریخ
 کا ایک معمولی واقعہ ہے، لیکن اگر غور سے دیکھا جائے تو شاہ صاحب کا کردار ایک عجیب گمشد
 کا حامل ہے۔ شاہ صاحب نے اگر حاکمِ وقت کی خوشی حاصل کرنے کے لئے مصلحت کا دامن
 تمام لیا ہوتا تو قید و بند کی صعوبتوں سے دور ہوتے، لیکن جس کا دل نور ایمان سے منور ہو اور
 زندگی قرآن و سنت کے تابع ہو، اسے حاکمِ وقت کے خوف کے مقابلہ میں حاکمِ کائنات کا
 خوف زیادہ ہوتا ہے اور وہ اس کی رضا کی خاطر ہر طرح کی قربانی دے سکتا ہے۔ رحمہ اللہ

اور اسی لئے ان کو قید کر دیا۔ ملاحظہ ہو، عبرت نامہ (مخطوطہ سراجِ جاوید نامہ تخریر کار) تیشل لائبریری، کلکتہ ص ۲۵۶
 لے نامہ مظفری، جلد دوم، ص ۲۲۹۔ عماد السعادت، گر سہائے اور دور نامہ میں شاہ صاحب کے قید
 کئے جانے کے بعد کے حالات نہیں ملتے۔

تصانیف مولانا صدر الدین اصلاحی

۸-۰۰	دین کا قرآنی تصور	۱۵-۰۰	اسلام - ایک نظریں
۸-۰۰	فریضہ اقامت	۱۲-۰۰	اسلام دین کی تفسیر
۳-۰۰	قرآن مجید کا لغت	۵-۰۰	اسلام اور اجتماعیت
۲-۰۰	نکاح کے اسلامی قوانین	۱۰-۵۰	تحریک اسلامی ہند
۴-۰۰	مسلم پرنسپل ڈینیٹی ملی نقطہ نگاہ	۲-۲۵	حقیقت نفاق
۶-۰۰	کیساں سول کوڈ اور مسلمان	۱-۰۰	مسلمان اور دعوت اسلام
زیر طبع	تفخیص تفہیم القرآن	۷-۰۰	دین کا مطالعہ

ملنے کا پتہ: مرکزی مکتبہ اسلامی - دہلی